

۰۷ سال میں صحت عامہ کے فراز اور نشیب

ڈاکٹر انوار احمد بگوی[°]

صحت، اللہ تعالیٰ کی نعمت ہے جو ہر شخص کا بنیادی اور قانونی حق ہے۔ صحت حاصل کرنے اور اُسے برقرار رکھنے کے لیے سب زیادہ ذمہ داری ریاست پر عائد ہوتی ہے، کیوں کہ وہ اپنے عوام کی صحت و سلامتی اور دیگر بنیادی ضروریات کی ضامن ہوتی ہے۔
صحت کیا ہے جس کا حصول اتنا اہم قرار دیا گیا ہے؟ اس انسانی حق کی تعریف عالمی ادارہ صحت، (WHO) کے مطابق اس طرح ہے:

ایک مکمل جسمانی، ذہنی، نفسیاتی اور سماجی (Well Being) (تلی بخش حالت، جو حضن

بیماری اور معذروی (Infirmity) سے نجات تک محدود نہ ہو۔ (۱۹۳۸ء)

مختلف طبقوں اور علاقوں کے انسانوں کے لیے معیار صحت میں کوئی فرق نہیں ہے۔ انسان خواہ جس حیثیت، نسل، مذہب، رنگ، زبان سے تعلق رکھتا ہو، عالمی ادارہ صحت وغیرہ انھی خطوط پر اپنی انتہائی مہنگی خدمات فراہم کرنے کے لیے دنیا بھر میں اپنی سرگرمیاں جاری رکھے ہوئے ہیں۔ تاہم، ملکی سطح پر یہ منظر بدل جاتا ہے۔ یہاں امیر غریب، دیہاتی شہری، خواندہ آن پڑھ، مزدور اُجر، افسر ماتحت، ما فیا غیر ما فیا، اشرافیہ عوامیہ، حاکم مکوم، ممبر اسمبلی اور ووٹر، شہری اور فوجی کے لیے قانون میں فرق ہے اور اطلاق جد ا جدا ہے۔ یہاں تعلیم کے ساتھ ساتھ صحت کی تعریف، معیار اور اس کی سہولیات بھی الگ الگ ہو جاتی ہیں۔ پاکستان میں صحت پہلے وفاقی موضوع تھا، اب اوسی ترمیم کے بعد صوبائی ذمہ داری قرار پایا ہے، البتہ کئی کلیدی امور پر وفاق کا کنٹرول ہے۔

° سابق ایڈوائزرو ایڈیشنل سیکرٹری محکمہ بینہن جاپ چیف ایگزیکٹو منصور ہسپیتال لا بور

اگریز کے لیے ہندستانی عوام کی صحت کی ضرورت اور حفاظت صرف اپنے کام کے ملازم، سپاہی اور فوجی تک محدود تھی، ورنہ عوام کسی کھاتے میں شمار نہیں ہوتے تھے۔ اگریز کے لیے اپنے گورے سول اور فوجی ملازم ہی اہم تھے۔ چنانچہ چھاؤ نیوں میں پہلے ان کے لیے ہسپتال بنے اور صفائی کا نظام بہتر کیا گیا۔ فوج کی صحت کے بعد اسپاٹر جزل ڈسپنسریز اور جبل خانہ جات کا عہدہ قائم کیا گیا، جس نے فوجی پیدا کرنے والے علاقوں میں ڈسپنسریوں کا آغاز کیا، تاکہ صحت مندرجہ کے نوجوان تاج برطانیہ کی حفاظت کے لیے بھرتی ہو سکیں۔ وباً امراض سے بچاؤ کے لیے بڑے شہروں اور قصبوں میں سینی ٹیشن اور چچک و مائیفا نیڈ سے بچاؤ کے لیے حفاظتی ٹیکوں کا انتظام کیا گیا۔ دیہات جہاں ۸۰ فیصد سے زائد محنت کش آبادی رہتی تھی اُسے آفات اور تعویز گڈے، چھاڑ پھونک کے رحم و کرم پر چھوڑ دیا گیا۔ نظریہ ضرورت کے تحت نظام صحت و صفائی میں کچھ بہتری اس وقت آئی، جب اگریز کو اپنی نوازدیاتی مملکت پر جرمی، اٹلی اور جاپان کے حملے کے خطرات منڈلاتے نظر آئے۔ تب اُس نے شہری دفاع، فائز بر گیگید اور شہری علاقوں میں سول ہسپتال قائم کیے۔

۱۹۴۷ء میں موجودہ پاکستان میں جہاں آبادی تقریباً ۳۳ کروڑ نفوں تھی، اس کے چاروں صوبوں اور مشرقی پاکستان میں انتظامی اضلاع اور ڈویژنوں کی تعداد بہت تھوڑی تھی۔ ہر ضلعی صدر مقام پر ایک سول ہسپتال اور ضلع کے چند شہروں اور دوسرے حصوں میں محدود پیمانے پر ڈسپنسریاں تھیں۔ ان ڈسپنسریوں میں کئی مقامات پر LSMF ڈاکٹریائیم تربیت یافتہ ڈسپنسر تعلیمات کیے گئے تھے، جہاں زیادہ تر مقامی طور پر تیار کردہ گولیاں، مکھج اور سفوف (پاؤڈر) استعمال ہوتے تھے۔ مسلسلہ دوا ساز فیکٹری کی تیار شدہ ادویات نہیں ہوتی تھیں۔ ملک بھر کے دیہات کسی ایم جنسی اور میڈی یکل امدادی سہولت سے محروم تھے۔ سیالاب اور متعمری وباً امراض ان کا مقدار رہے۔ ماوک، بچوں اور ضعیفوں کا کوئی پرسان حال نہ تھا۔ عوام حفاظتی اور تائیدی صحت سے محروم تھے۔ سادہ زندگی میں امراض بھی سادہ تھے۔ سیاسی ادووار میں عام ہسپتالوں اور ڈسپنسریوں میں معتقدہ اضافہ نہ ہوا۔ البتہ بنجاب میں نشرت میڈی یکل کالج، ملتان اور فاطمہ جناح میڈی یکل کالج، لاہور کے علاوہ چند ضلعی ہسپتال تعمیر ہوئے۔ انتظامی سہولت کے لیے ضلعی صدر مقام پر سول سرجن کی پوسٹ کو میڈی یکل سپرینٹنڈنٹ (MS) اور ڈسٹرکٹ ہیلٹھ آفیسر (DHO) میں بانٹ دیا گیا۔ ایک شہر کے علاج کے لیے، دوسرا باقی ضلع

میں صحت و صفائی اور وہاں قائم شدہ چند ڈسپنسریوں کی نگرانی کے لیے۔

صدر ایوب خان کے عہد میں پانچ سالہ ترقیاتی منصوبوں کا آغاز ہوا۔ بیرونی امداد کے ساتھ عالمی ادارہ صحت، بھی فعال ہوتا چلا گیا۔ انہوں نے حصول صحت اور تدارک امراض کی سہولیات اور بینیادی مرکز صحت (PHC) کے حوالے سے آٹھ نکات پر ترقی پذیر ملکوں کی توجہ مرکوز کرائی۔ بینیادی صحت کے یہ عناصر ملک کی دیہی اور شہری تمام آبادی کے لیے یکساں ضروری قرار پائے: ۱۔ بینیادی علاج، ۲۔ بینیادی ادویات کی فراہمی، ۳۔ زچ بچ، ۴۔ حفاظتی ٹیکے، ۵۔ متعدد امراض خصوصاً ملیریا سے بچاؤ، ۶۔ صاف پانی اور سینی ٹیشن، ۷۔ متوازن غذا، اور ۸۔ تعلیم و صحت۔

اس تناظر میں ہر یونیٹ کو نسل میں ایک بینیادی مرکز صحت تعمیر ہوا۔ ان مرکزوں کا مقصد یہ تھا کہ خصوصاً دیہی آبادی کو بینیادی صحت کے مذکورہ بالا آٹھ عناصر ان کے گھر کے نزدیک میسر ہوں۔ ہر چند کہ عملہ و افراد، مگر یہ مرکز بہت کم اپناہدف یا مقبویت حاصل کر سکے۔ دیہی مرکز پر ایکسرے، ڈینل چیئر، لیبارٹری، آپریشن روم، لیبرروم، کپاؤڈر، ایجو لینس موجود ہیں مگر کرپش (بدنظری)، بعد عنوانی، لاپرواٹی، قانون سے بے خوفی وغیرہ) کی بنا پر ان کی موثر کارکردگی مشتبہ ہے۔ اتنے بڑے منصوبے کی بے اثری کی ایک وجہ یہ بھی ہے کہ صحت اور دیگر تعمیری کاموں میں پلانگ، بجٹ، فنڈنگ، تعمیر، کارکردگی، غرض تمام کنشوں بیورو کریٹ کلاس کے افسروں کا رہا۔ ان پالیسی سازوں کی توجہ کا ارتکاز بدستور بڑے شہر، بڑے ہسپتال، ذاتی مفاد اور حکمرانوں کی خوشنودی رہا۔ ان مرکز صحت کی تعمیر میں اصل ہدف تو بینیادی مرکز صحت کے آٹھ نکات کو کامیاب بنانا تھا۔ لیکن یہ مرکز، پہلے سے موجود ڈسپنسریوں اور رسول ہسپتال کی طرح بیورو کریٹ کی ناامیلی اور لاپرواٹی کا شکار ہوتے رہے۔ اس بے خبری میں ڈاکٹروں نے بھی اپنی پیشہ وار ان کو تاہمی سے فائدہ اٹھایا۔

آج ملک کے ۱۳۲۶ اضلاع میں ۵ ہزار بینیادی مرکز صحت، ۲۰۰ دیہی مرکز، اور ۱۰۰۰ کے گل بھگ ضلعی اور تحصیلی ہسپتال ہیں۔ ان میں تدریسی، سیکھی اور ڈینل ہسپتال بھی شامل ہیں۔ ۶۰ فی صد بینیادی اور ۲۵ فی صد دیہی مرکز صحت، شروع دن سے ایسی جگہوں پر تعمیر کیے گئے ہیں، جو قبرستان کے ہمسایے اور آبادی سے دور، ویرانے میں ہیں۔ ناقص تعمیر کردہ عمارتیں اکثر کھنڈر بن چکی ہیں۔ سامان ناقص اور رانسفار مرغائب۔ بعض جگہوں پر مقامی وڈیروں، ارکان اسے ملی

کے ساتھیوں کا قبضہ ہے۔ عملہ علاقے کی گروہی سیاست کا شکار ہے۔ جو مرکز کام کر رہے ہیں وہاں کا عملہ اکثر کام چورا دنائی ہے۔ برادرت پریت کا نظام ناپید ہے۔ دوائیں ناکافی ہیں اور کام کی دواں میں بچتی نہیں۔ خریداری میں کمیشن کا بھاؤ بہت بڑھ گیا ہے۔ عملے کی نگرانی اور کشرون کے لیے نوکرشاہی کا استعمال غیر مؤثر ہا ہے، بلکہ اس سے کارکردگی مصنوعی اور سطحی ہو کر رہ گئی ہے۔

□ نظام صحت، ابداف اور ترجیحات: صحت عامہ میں مختلف طبقی کاموں کے

دارے کچھ اس طرح ہیں:

۱: علاج معالج (Curative)، ب: حفاظت و تدارک (Preventive)،

ج: تائید و ترقی صحت (Promotive)، د: طبی تعلیم و تربیت (Training)

۔۔۔۔۔ س: مطہی تحقیق و ترقی (Development & Research)۔

ان دائروں میں کام کرنے والے ادارے درج ذیل ہیں:

۱- صوبائی اور وفاقی حکومتیں (سرکاری) ۲- فوجی و نیم فوجی، نیم سرکاری اور بلدیاتی

ادارے ۳- خجی (پرائیوریٹ) سیکٹر۔

مریضوں کے علاج کے لیے استعمال ہونے والے طریقے یہ ہیں: ۱۔ ایلوپیٹھی: سرکاری،

فوجی اور خجی ۲۔ ہومیوپیٹھی: سرکاری اور خجی ۳۔ حکمت (طب): سرکاری اور خجی ۴۔ دیسی و عطا لی (مقامی

ٹوکنے و نیم ایلوپیٹھی): دیسی اور خجی۔

ایک محتاط اندازے کے مطابق ۹۰ فی صد سے زائد عوام ایلوپیٹھی طریقہ علاج سے

استفادہ کرتے ہیں۔ صحت کے اداروں نے معیار صحت جانشی کے جو معیارات طے کیے ہیں اور

‘عالمی ادارہ صحت’ کے MDG (Mallinium Development Goal) یہ ہیں:

۱۔ نوزاںیدہ بچوں کی شرح اموات میں کمی، ۲۔ حاملہ ماڈل کی شرح اموات میں کمی، ۳۔ ایڈز

سے شرح اموات میں کمی، ۴۔ حیات کے متوقع دورانیہ میں اضافہ، ۵۔ متعدد امراض

میں شرح اموات میں کمی، ۶۔ پینے کے صاف پانی کی فراہمی، ۷۔ بیت الخلا اور نکاسی

آب کی سہولت، ۸۔ کم عمر بچوں کے لیے غذائی توازن اور مناسب وزن، ۹۔ ۵ سال تک

کے بچوں میں بیماریوں کے خلاف مدافعت اور بچاؤ، ۱۰۔ ماحولیاتی صحت اور صفائی۔

لیکن صدی کے بین الاقوامی مطلوبات کے ساتھ پاکستان کے معروضی حالات میں درج ذیل امور صحت بہت اہمیت کے حامل ہیں، جن کو ہر حال میں محفوظ رکھنا ہی حصول صحت میں مددگار اور معاون ثابت ہو سکتا ہے۔ اُن کو نظر انداز کر کے حصول صحت کا خواب شرمندہ تعبیر نہیں ہو سکتا:

- کثرت آبادی، جو ۲۰۱۴ء کی مردم شماری میں ۲۱ کروڑ سے زیادہ نفوس پر مشتمل ہے۔ اس بڑی تعداد میں غذائی قلت کے شکار پانچ سال سے کم عمر بچے، کمزور اور خون کی کمی کی شکار خواتین اور عوارض میں بیتلابزرگ شامل ہیں۔ یہ طبقہ خود کمانے والے لوگوں میں شمار نہیں ہوتا۔ ۶۰ فی صد دیہی آبادی بدستور غذائی کمی، متعدد امراض کا شانہ ہے۔ صحت کی سہولیات میں دیہات پر خصوصی توجہ درکار ہے۔

- پینے کا صاف پانی اور گندے پانی کا نکاس (سینی ٹیشن)۔ بڑے شہروں کی بڑھتی ہوئی

نوآبادیاں، جھوٹے شہر اور دیہات آج بھی صدیوں پر اتنا منظم پیش کرتے ہیں۔

- بنیادی مرکز صحت، کی تعمیر و فعالیت کے حصول کے لیے مؤثر نظام اور اس کا شانوی نظم صحت کے ساتھ مربوط تعلق۔

- حاملہ مواد اور نوزائیدہ بچوں کی صحت و سلامتی کے لیے محفوظ وضع حمل اور نرسری بالخصوص دیہی آبادی کے لیے۔

- متعدد امراض سے بچاؤ کے حفاظتی نیکیوں کا وسیع نظام۔

- اسکول ہیلپر سروں: بوقت داخلہ اور دوران تعلیم بچوں کی صحت کی گہد اشت۔ سرکاری، پرائیویٹ اور دینی مدارس تینوں میں داخل بچوں کی صحت کی حفاظت۔

- دیہات میں رائج عطا نیت کے لیے تبادل نظام، تاکہ لوگوں کو ستا، فوری علاج ملتا رہے۔

- جنیرک (Generic) بنیاد پرستی اور معیاری دواؤں کی فراہمی۔

- پاکستان میں دو اسازی بطور انڈسٹری بہت منافع بخش کاروبار ہے۔ اس وقت سیکڑوں فارما فیکٹریاں محدود اجزاء کی ہزاروں ٹھی اشیا اور ادویات تیار کر رہی ہیں۔ دواؤں کا خام مال (Raw Material) بہت سے داموں چین، ہندستان، کوریا وغیرہ سے درآمد ہوتا ہے، باقی سب کچھ پاکستان میں تیار ہوتا ہے۔ تیار شدہ (Finished) دواؤں کی قیمتیں وفاقی ادارہ DRAP طے کرتا ہے۔ ستم کی بات یہ ہے کہ ایک جیسی دوائے مختلف ناموں کے مختلف دام اور وہ بھی بہت زیادہ فرق کے ساتھ پاکستان میں ایک معمول کی بات ہے۔

- ایکٹر انک میڈیا اور جدید موبائل سروں کے ذریعے انفرادی و شخصی تعلیم صحت۔
- میڈیا نیکل اور شاہراہوں پر حادثات کی صورت میں مستعد ای بولینس سروں جو دیہات کے Clusters (جگہ) کو مرکز صحت کے ساتھ مر بوط کرے۔

پنج سالہ منصوبوں اور دیگر سالانہ ترقیاتی پروگراموں کے ذریعے علاج معالجے کی سہولتیں خصوصاً میگا ہسپتاں (Tertiary Care) کی تعمیر اور قیمتی برآمدی مشینوں کی خریداری پر کشیر قوم صرف ہوئی ہیں۔ یونیسف اور WHO کی مدد سے تائیدی اور حفاظتی پروگراموں میں توسعہ ہوئی ہے، جیسے نیشنل لیڈی ہیلتھ پروگرام مگر بعد میں اس پر مزید فراہمی لاد دی گئے۔ یوں اس پروگرام کا اصل مقصد فوت ہو کر رہ گیا۔ اس پروگرام کے تقدیمی جائزے اور تبدیلی کی ضرورت ہے۔ یرقان اور ایڈز کا تدارک و علاج، بنیادی صحت کے مرکز میں ۱۰۰ فی صد کے لگ بھگ عملے کا اضافہ ہوا ہے، جو وقت کی سیاسی حکومت کے مقامی ارکان اسٹبلی کے مرہوں احسان ہیں۔ خدمات اور کام کے لحاظ سے مرکز صحت کی مجموعی کارکردگی متاثر کن نہیں ہو سکی۔ بلاشبہ آبادی کئی گناہ بڑھ گئی ہے اور مسائل اس سے بھی زیادہ، لیکن آبادی کی ضرورت کے مطابق اضافے کے بجائے سہولیات صحت میں کمی آئی ہے: کمیت، یعنی تعداد و مقدار اور کیفیت، یعنی معیار اور اثر میں۔

شعبہ صحت عامہ میں بہ نظر ظاہر شان دار عمارتوں، قیمتی مشینوں اور عملی کی تجوہوں میں واپر اضافے کے باوجود کیا وجہ ہے کہ عام آدمی اپنی صحت و سلامتی کے بارے میں مطمئن نہیں ہے؟ مکی اہداف صحت اور عالمی اہداف صحت دونوں پورے نہیں ہو رہے۔ پولیو کے خاتمے کے لیے ان گنت مرتبہ قطرے پلاۓ جا چکے ہیں، لیکن پولیو ہے کہ ختم ہونے کا نام نہیں لیتا۔ ایک ایک بستر پر ۳، ۴ مریض، ایک جنسی سرو سزا کافی، حادثات میں بڑھتے ہوئے اموات، جگہ جگہ فارما نڈ سڑی لگانے

→ یہ سارا بوجھ صارف یعنی مریض کی جیب پر پڑتا ہے۔ غیر ملکی دو اساز (Multinational) کمپنیاں اپنے گورے ناموں کا ضرور فائدہ اٹھاتی ہیں، حالانکہ ان کی دوائی کے بہت معیاری تبادل ملک میں موجود ہیں۔ تاہم مرضی کے دام لگانے میں گورے اور کالے میں کوئی فرق نہیں۔ عام مریض کے لیے قیمتیں کا یہ خالمند فرق ختم ہونا چاہیے۔ جنہر ک بند پر دواؤں کی تیاری لگت کو کم کرتی ہے۔ دوا کے معیار (Quality Assurance) پر کوئی سمجھوتا نہیں ہونا چاہیے۔ موجودہ ڈرگ کورٹ، لائسنسنگ سسٹم اور پرچون فروشوں کی تربیت و کنٹرول معیاری دواؤں کی فراہمی میں مددگار ثابت ہو سکتا ہے۔

اور قیمتیں بڑھانے کے باوجود دواؤں کا بحران، ڈاکٹروں، معاون عملے اور ہسپتا لوں کے خلاف بڑھنی ہوئی شکایات، بڑے ہسپتا لوں میں مہنگی مگر خراب مشینری کے گورستان، غرض جوں جوں سسٹم کے اندر اُترتے جائیں تو معلوم ہوتا ہے کہ سرکار صرف دکھاوے کا کام کر رہی ہے مگر صحت کے نظام کی اصلاح کی قائل نہیں ہے۔ سسٹم پوری طرح ناکارہ بلکہ کمپیوٹر اصطلاح میں کرپٹ ہو چکا ہے اور اس میں اصلاح کرنے پر کوئی مائل نہیں نظر آتا۔

□ درپیش مسائل اور حل: موجودہ نظام صحت کی چیدہ چیدہ خرابیوں کی چند بڑی بڑی

وجوه اور اصلاح احوال کے لیے متعدد تدابیر کا تذکرہ درج ذیل ہے:

- عملے کی بھرتی سے اس کے تبدالے تک، اس کی کارکردگی سے کام چوری تک، عمرانی تغیر سے سامان اور دواؤں کی خریداری تک — کرپشن اور بدانتظامی، جس میں قانون ٹکنی، بدعنوانی، بد نیتی، رعونت، سفارش، رشوت، مفاد پرستی، مافیا نوازی، جھوٹ، شوبازی، جعلی اعداد و شمار، سائل اور مریض سے حقارت، فرائض سے پبلو ہی، سیاسی مفادات کی گنبد اشتہ، غرض اخلاقی اور انتظامی مفاسد کی بھرمار ہے۔
- سیاسی مصلحتوں اور شعبدے بازیوں کے تحت نئے قائم شدہ میڈیکل کالجوں اور ماحصلہ تدریسی ہسپتا لوں میں معیار اور ستاف کی کمی، یوں زیر تعلیم ڈاکٹروں کی ناقص تربیت۔
- نجی شعبے کے میڈیکل کالجوں میں بڑے بڑے نمائشی ناموں کے باوجود معیار اور تربیت کا شدید فقدان اور صحت عامہ کو لا حق خطرات۔
- بنیادی صحت، جزل پر کیٹس اور نجی شعبے کے لیے میڈیکل آفسروں کی کمی۔
- صحت سے متعلق تمام پلانگ، بجٹ اور عمل درآمد کے سارے کام و فاق میں بھی اور صوبوں میں بھی نوکریاں کرتی ہے۔ ان کاموں میں ڈاکٹروں کا کہیں کوئی کردار نہیں ہوتا۔ اسی لیے ڈاکٹر اپنے مجھے کے انتظام و انصرام میں دل چسپی نہیں لیتے اور حاکموں کی طرح وہ بھی اپنے مجھے میں مہمان بنے رہتے ہیں۔
- سول سیکرٹریٹ میں مکمل صحت چالانے کے لیے سیکرٹریٹ کا ۹۵ فی صد عملہ اور وزراءۓ اعلیٰ سیکرٹریٹ میں صحت سے متعلق ۱۰۰ افری صد عملہ نان ڈاکٹروں پر مشتمل ہے۔ سیکرٹری و

اپیش سیکرٹری صحت، گریڈ ۱۹، ۲۰۱۶ء کے اور تین ایڈیشن سیکرٹری صحت گریڈ ۱۸ کے سول سرونوٹ ہوتے ہیں۔ ۱۲/ ڈپٹی سیکرٹریوں میں ڈاکٹر صرف دو ہوتے ہیں۔ یہ نان ڈاکٹر عملہ دوڑھائی سال تک سیرسپاٹوں اور سہولتوں سے استفادے کے بعد واپس مکملہ جنگلات یا ماہی پروری (نشریز) یا جنگلی حیات (وانڈل لائف) یا آب پاشی میں تعینات ہو جاتا ہے۔ میڈیکل کے معاملات بالخصوص: حفاظت و تدارک، علاج معا Burgess، میڈیکل کی تعلیم، حساس میڈیکل مشینی کی تربیت وغیرہ کے بارے میں کچھ نہیں جانتے، مگر وہ امرت دھارا بن کر چند مینے کے لیے طبی امور کے پرداhan بن جاتے ہیں۔ اس حکمران کلاس کے غلط فیصلوں سے صحت عامہ بہتر نہیں ہو رہی۔ صحت کا نظام چلانے کے لیے وہی کارندے درکار ہیں، جن کا تعلق سسٹم سے ہوا وہ اس کام، جگہ اور میدان کار سے دل چسپی رکھتے ہوں۔

- صحت کا بجٹ آبادی اور بیماریوں کی بیماری کے لحاظ سے کم ہے اور اس میں مریضوں کے لیے استعمال ہونے والا حصہ کم تر ہوتا ہے۔ قومی جی ڈی پی تعلیم کی طرح مندرجہ کا شکار ہے۔ جب وفاتی بجٹ میں اضافہ ہو گا تو باقی سطحیوں پر بھی بہتری آئے گی۔

- بڑے بڑے ہسپتاں کا انتظام عملًا ناممکن ہے۔ چھوٹے یونٹ، یعنی بستروں کی تعداد کم ہوتودہ پھر بھی قابلی انتظام ہو سکتے ہیں۔

- بیورو کریٹ اپنی سروس کے دوران غیر ملکی تربیت کے لیے سات، آٹھ مرتبہ باہر جاتا ہے۔ مریضوں اور ہسپتاں کے لیے کبھی کوئی ڈاکٹر تربیت یا فن مشاہدے کے لیے بیرون ملک سرکاری خرچ پر باہر نہیں گیا۔ دل چسپ بات یہ ہے کہ صحت کے تکنیکی کورسز اور دورے بھی یہی اعلیٰ اختیاراتی حکمران کلاس خود ہی کر لیتی ہے۔

- صوبے میں ایک ڈائریکٹر جزل ہیاتھ سرومنز ہے۔ واقعہ یہ ہے کہ اس سے زیادہ بے وقت، بے اختیار اور بے اثر ادارہ شاید ہی کوئی ہو، عملًا مفلوج! سارے اختیار سول سیکرٹریٹ کے سیکرٹری، ڈپٹی سیکرٹری اور سیکشن افسر استعمال کرتے ہیں۔ فی الواقع گریڈ ۱۸ تک تقرر اور تبادلے کے ساتھ ساتھ گمراہی اور کارکردگی کی مانیٹر نگ کا کام اس ادارے کو کرنا چاہیے۔ صحت عامہ کے فیصلوں میں اُسے موثر و ملنا چاہیے، مگر سوال ہی نہیں پیدا ہوتا۔

- ”شریف شاہی“ کے انتظامی جرائم میں ایک بڑا اور سُکھین جرم کا رسکار میں خود بھی اور اپنے ارکان اسبلی کے ذریعے مسلسل اور شدید مداخلت ہے۔ لاہور شہر میں تمام تقریباً اور تباہ لے وزیر اعلیٰ کے صاحبزادے کے ذریعے ممکن ہیں، کار کر دگی اور اہلیت کا کوئی دخل نہیں۔ یہی حال مضافات کا ہے۔ سفارشی کہاں صحیح کام کرتے ہیں؟
- عملی طور پر صحت کے پہلے اور پرانے یوایٹ اداروں کی کار کر دگی اور معیار کار کے لیے تشخیصی غرائبی کا نظام ناپید ہے۔
- ہیلتھ کیسر کمیشن کے لیے نئے اهداف اور مقاصد کے ساتھ اس کے کام کے بے لاگ جائزے کی ضرورت ہے۔ بہتری کیسے آئے گی؟ پرانے یوایٹ پر مکیش ایک بے لگام گھوڑا بن چکا ہے، جو غریب، مجبور اور لاچار مریضوں کو روندہ رہا ہے۔
- انتظامی اور دیگر امور میں اختیارات کا ارتکاز (سٹریٹ لائزیشن) تباہ لوں، منصوبوں اور پروگراموں کی حالت یہ ہے کہ ڈائریکٹر جنرل ہیلتھ سروسز بے اختیار ہے۔ مثلاً وزیر اعلیٰ پنجاب کے ۳۲ محکموں سے روزانہ سیکڑوں سمریاں جاتی ہیں، وزیر اعلیٰ ان کو سرسری طور پر دیکھ بھی نہیں سکتا۔ سارے فیصلے نو عمر ڈپٹی سیکرٹری اور گھاک قسم کے ہیور و کریٹ کرتے ہیں۔ یہی کام نیچے کے تینکی لوگ، یعنی محکمہ صحت میں ڈاکٹر خود کیوں نہیں کر سکتے؟
- واقعہ یہ ہے کہ صوبے کے تمام محکموں اور خاص طور پر محکمہ صحت کو چلانے کے لیے حکومت پنجاب کے موجودہ ایکٹ ۱۹۷۳ء (Rules of Business) کے ضابطہ کار میں تبدیلیوں کی ضرورت ہے۔ اس فرستوہ ایکٹ کی وجہ سے شعبہ صحت بھی جکڑ بندی کا شکار ہے۔
- صحت کی ہر ایکیم جو گورے کسی ایجنسی کے ذریعے بیکھج دیں، محکمہ صحت میں براجمان نو کر شاہی آنکھیں بند کر کے صادر کر دیتی ہے۔ حالاں کہ ایسی صحت ایکیم کا ملکی ماہرین اپنے وطن کے احوال کی روشنی میں جائزہ لیں اور اپنی ضرورتوں کے موافق تراجمیں کے بعد قبول کریں۔
- مک میں بڑھتے ہوئے امراض (Burden of Diseases) کے مطابق ماہرین ڈاکٹر تیار کیے اور لگائے جائیں، جیسے امراض دل، گردہ، کینسر، ذیابتیس، نفسیات، جلد، چشم،

- بچگان، مستورات، معدہ و جگر وغیرہ کے لیے۔ دیہی ضرورتوں کے لیے بجائے فیلوشپ کے کم خرچ ڈپلومہ کو رسز جاری کیے جائیں۔
- حکمہ صحت میں بڑھتی ہوئی کرپشن اور نا اہلی اور نجی شعبے کی بے لگائی اور ڈاکٹروں کی حرص و بد دینانتی کے پیش نظر صحت محتسب (Ombudsman) ضروری ہے۔ جس پر کوئی دیانت دار (ایمن اور صادق) پر فیشنل ڈاکٹر یا استاد کام کرے۔
 - بڑے شہروں کے میگا ہسپتا لوں پر آؤٹ ڈور کا رش کم کرنے کے لیے شہروں میں فائز کلینک یا ڈسپنسریاں بنائی جائیں۔
 - بہتر کارکردگی کے لیے دیہی صحت کے مراکز کو چلانے کا اختیار مقامی لوگوں کے حوالے کیا جائے اور ہمیتھ انشورنس کا دائرہ وسیع کیا جائے۔
 - حاملہ ماڈل کولیڈی ڈاکٹروں کی لائچ سے بچانے کے لیے سی سیکشن (بڑے آپریشن) پر تحدید اور فطری وضع کی حوصلہ افزائی کی جائے۔
 - حکمہ بہود آبادی اصل میں صحت کا حصہ ہے۔ بیورو کریسی نے اپنے مفاد کی خاطر اسے الگ کر کے عملًا غیر فعال اور غیر موثر کر دیا ہے۔
 - ضرورت ہے کہ موجودہ حالت صحت کی روشنی میں صحت کے لیے اہداف اور صحت کا قومی بیانیہ تیار کیا جائے۔
 - میڈیکل ایجوکیشن کے موجودہ نصاب کو ملکی ضروریات اور قومی امنگوں کے مطابق ڈھالا جائے۔ نصاب کو یورپ کی یونی ورثی یا امریکی کالجوں اور ہسپتا لوں میں داخلے کے لیے نزرسی نہ بنایا جائے۔ حرص، بدیانیتی، کام چوری اور دوسرے اخلاقی عوارض کے لیے نصاب میں اسلامی اور اخلاقی پہلوؤں پر عملی توجہ از حد ضروری ہے۔
 - شعبہ طب نامکمل ہے اگر اس کا معاؤن عملہ، یعنی نریں، پیرا میڈیک اور ٹکنیشن صحیح طور پر تربیت یافتہ اور اخلاقی یافتہ نہ ہوں۔
- غرض شعبہ صحت میں پچھلے ۷۰ سالوں میں اگر ایک قدم آگے بڑھا ہے تو تین قدم ہم پچھے ہٹے ہیں۔ عملے، عمارتوں اور مشینوں کے باوجود اخلاص، اخلاق، خدا ترسی اور تکنیکی مہارت غائب

ہو گئی ہے۔ طب ایک کمرشل کار و بار کی شکل اختیار کر چکا ہے۔ معالجوں کا مشینوں پر اعتبار بڑھ گیا ہے۔ ہر مریض سونے کا انڈا دینے والی مرغی بن کر رہ گیا ہے، کیوں کہ جو کچھ اور ہر ہاں ہے اُسی کا عکس نیچے پڑتا ہے۔ ڈاکٹروں میں انسان نوازی اور مریض دوستی بلکہ قوم پرستی جنس نایاب ہو کر رہ گئی ہے۔ صحیح تشخیص، مناسب علاج، سستی دوائیں، ہمدردانہ رو یہ اور مناسب خرچ (Affordable) وقت کی ضرورت ہے۔

□ تحقیق ناگزیر تقاضا: ترقی کے عمل میں تحقیق و ترقی (R & D) ایک ناگزیر ضرورت ہے۔ پاکستان میں عام جامعات ہوں یا میڈیکل کے ادارے، تحقیق نام کی کوئی چیز نہیں ہے۔ کاغذوں میں لکھا ہے کہ اسٹینٹ ایسوٹی ایٹ اور فل پروفیسر بننے کے لیے ایک مقررہ تعداد میں جینوں اور اور بچنل ریسرچ پیپر درکار ہیں۔ یہ بات حیران کن نہیں ہوئی چاہیے کہ دیگر اداروں اور جامعات کی طرح ملکہ صحت کے پہنچنگ کیڈر میں حاضر اساتذہ کے ریسرچ پیپر ساختہ، جعلی اور کسی دوسرے طالب علم کی عارضی محنت کا حاصل ہوتے ہیں۔ واقعہ یہ ہے کہ کوئی میڈیکل کالج، میڈیکل یونیورسٹی یا کالج آف فریشنز و سرجنز طب میں، پبلک ہیلٹھ میں، فارما میں کوئی ریسرچ نہیں کرو رہا۔ یہ سب فرضی کام کرتے ہیں، کیوں کہ ہائرا میڈیکل کمیشن (HEC) کی طرح پاکستان میڈیکل ایئڈ ڈیٹائل کونسل (PMDC) کو ان ”چھوٹے“ کاموں میں کوئی دل چسپی نہیں ہے۔ جب اُستاد ہی جعلی ریسرچ پر تعینات ہو گا تو ایم ایمس، M.Phil اور FCPS کی ریسرچ میں شاگردوں کی کیا رہنمائی کرے گا؟

تحقیق کے لیے بجٹ، ریسرچ اسکالرز، لاہور یونیورسٹی اور دیگر سہولیات کا نقدان ہے۔ وجہ یہ ہے کہ پلانگ اور ڈولپمنٹ کا شعبہ بیور کریمی کے پاس ہے جو تحقیق و ترقی (R&D) کو کارضوں سمجھتے ہیں۔ ضرورت اس امر کی ہے کہ ہمارے طبی محقق ملک کی بیماریوں اور قوم کے مسائل صحت کے حوالے سے تحقیق کریں جو ہمارے لیے مفید اور نظام صحت کو بہتر بنانے میں مدد دے اور جن سے ملک و قوم کو واضح فائدہ ملے۔